



2024/2685

11.10.2024

DEĊIŻJONI TAL-KUNSILL (UE) 2024/2685

tas-26 ta' Settembru 2024

li tawtorizza l-ftuħ ta' negozjati, fisem l-Unjoni Ewropea, fi hdan l-Organizzazzjoni Dinjija
tal-Proprietà Intellettwali għat-Trattat dwar il-Liġi tad-Disinni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 114 u 118, flimkien mal-Artikolu 218(3) u (4), tiegħu,

Wara li kkunsidra r-rakkomandazzjoni mill-Kummissjoni Ewropea,

Billi:

- (1) L-isforzi biex jiġu armonizzati fil-livell internazzjonali ċerti aspetti proċedurali rigward l-applikazzjonijiet ta' disinni industrijali ilhom għaddejjin taħt l-awspicji tal-Organizzazzjoni Dinjija tal-Proprietà Intellettwali (WIPO) mill-2005.
- (2) Fl-2022, l-Assemblea Ġenerali tad-WIPO ddeċidiet li tlaqqa' Konferenza Diplomatika biex jiġi konkluż u adottat Trattat dwar il-Liġi tad-Disinni ("il-Konferenza Diplomatika") li għandha ssir sal-2024.
- (3) Il-Konferenza Diplomatika hija skedata li ssir bejn il-11 u t-22 ta' Novembru 2024.
- (4) L-oġġettiv tat-Trattat dwar il-Liġi tad-Disinni huwa li jarmonizza ċerti proċeduri u formalitajiet tal-applikazzjonijiet ta' disinni industrijali għall-benefiċċju tal-industriji kreattivi u tad-disinjaturi industrijali billi jiffaċilita r-reġistrazzjoni internazzjonali tad-disinni u jagħmilha aktar prevedibbli.
- (5) L-Unjoni għandha tipparteċipa fin-negozjati dwar it-Trattat dwar il-Liġi tad-Disinni,

ADOTTA DIN ID-DEĊIŻJONI:

Artikolu 1

1. Il-Kummissjoni hija b'dan awtorizzata tiftaħ negozjati, fisem l-Unjoni, fi hdan l-Organizzazzjoni Dinjija tal-Proprietà Intellettwali għat-Trattat dwar il-Liġi tad-Disinni.
2. In-negozjati għandhom jitmexxew abbażi tad-direttivi ta' negozjati tal-Kunsill li jinsabu fl-addendum ta' din id-Deciżjoni. Dawk id-direttivi jistgħu jiġu riveduti u żviluppati aktar, kif adatt, skont l-evoluzzjoni tan-negozjati.

Artikolu 2

1. In-negozjati għandhom jitmexxew f'konsultazzjoni mal-Grupp ta' Hidma dwar il-Proprietà Intellettwali, li huwa b'dan mahtur bħala l-kumitat speċjali skont it-tifsira tal-Artikolu 218(4) tat-Trattat dwar il-Funzjonament tal-Unjoni Ewropea.
2. Il-Kummissjoni għandha tirrapporta lura regolarment lill-kumitat speċjali msemmi fil-paragrafu 1 dwar il-passi meħuda skont din id-Deciżjoni u tikkonsultah fuq bażi regolari.
3. Kull meta tintalab mill-Kunsill, il-Kummissjoni għandha tirrapporta lura lill-Kunsill dwar it-tmexxija u l-eżitu tan-negozjati, inkluż bil-miktub.

Artikolu 3

Din id-Deciżjoni hija indirizzata lill-Kummissjoni.

Magħmul fi Brussell, is-26 ta' Settembru 2024.

Għall-Kunsill

Il-President

LÓGA M.